

16 ta' Mejju, 1959

Imħallef:—

Onor. Dr. W. Harding, K.M., B.Litt., LL.D.

Joseph Zammit

versus

Anthony S. Montanaro

Libell — "Innuendo".

*Hu prinċipju, f'materja ta' libell, li meta l-kwerelant jagħzel li jndika l-"innuendo" ngurjuż li hu jtrrikava mill-artikolu nkrimnat, allura huwa jkun marbut li jipprova illi l-kliem oggezzjonat jimplika s-sinifikat li hu jagħti lil dawg il-kliem, u ma jistax jiddipartizzri minn dak is-sinifikat u jadotta lehor li ma jkunx is-sinifikat primarju; jigħfieri illi, jekk ma jigħx pruvat l-"innuendo" ndikat mill-istess kwerelant, allura l-kawża taqa', ammenokkè l-kliem denunzjati, fis-sinifikat tagħhom naturali u ovvju, bla ma jkun hemm ebda "innuendo" spjegattiv, ikunu libellużi.*

*"Innuendo" li donnu jikkoinvolvi l-propożizzjoni errata illi, min, ji żmien li Gvern ikun f'idejn partit politku determinat, ikun ottjena minhabba l-appartenenza jew adeżjoni tiegħu lil dak il-partit, impjeg governattiv, jibqa' obligat li joddi illi dak il-partit jekk dan, wara, ma jkunx għadu freġi l-Gvern, anki a preferenza u a skapitu tal-lealtà tiegħu, bhala impjegat governattiv, lejn il-Gvern li jkun fit-treġġja, ma hux ammissibbli.*

*Imma "innuendo" li l-kwerelant gie mpingi bhala bntedem bla karattru, meta jikkorrispondi għall-kliem naturali u ovvju tal-paragrafu nkrimnat, hu aċċettabbli; billi l-qarrej ordinarju ma joqgħodx jissottitizza, imma jfihem il-kliem fil-mod ordinarju kif jfihemu.*

Il-Qorti:— Rat il-kwerela magħmula minn Joseph Zammit kontra Anthony S. Montanaro, talli l-Belt Valletta u bnadijiet oħra, per mezz tal-gurnal "Il-Berqa" li tiegħu hu l-EDITOR, fin-numru tat-18 ta' Frar 1959, f'rapport publikat fl-ewwel faċċata, ingurjaħ;

Rat is-sentenza tal-Qorti Kriminali tal-Maġistrati ta' Malta tad-9 ta' Marzu 1959, li biha sabet lill-kwerelat hati talli per mezz tan-numru tal-"Berqa" tat-18 ta' Frar 1959 ingurja lill-kwerelant, u kundannatu għall-ammenda ta' £2, u l-ispejjeż tal-kawża;

Rat ir-rikors tal-kwerelat, li bih appella, u talab li s-sentenza fuq imsemmija tiġi revokata, u li hu jiġi liberat inkondizzjonatament;

Trattat l-appell;

Ikkunsidrat;

Il-pont devolut lil din il-Qorti hu jekk il-paragrafu nkriminat hux libelluż jew le. Bħala sfond tal-kwistjoni jingħad li l-Partit Laburista kien ordna ġurnata ta' Luttu Nazzjonali meta giet revokata l-Kostituzzjoni, b'direttivi li hadd, impjegat mal-Gvern jew le, ma jmur għax-xogħol. Il-paragrafu nkriminat jgħid hekk:— "Is-Sur Joseph Zammit, ex-segretarju tal-ex-Ministru Johnnie Cole, li gie mlaħħaq "Milk Marketing Officer" b'salarju ta' aktar minn £500 fis-sena mill-Gvern Mintoffjan, mar għax-xogħol fil-"Milk Marketing Undertaking" dak inhar tal-luttu mintoffjan". "Ex admisis", il-kwerelant ma kienx mar għax-xogħol fil-jum in kwistjoni, kuntrarjament għal dak li ngħad fit-trafilett fuq riportat;

Il-kwerelant għazel li, fix-xhieda tiegħu, jindika l-"innuendo", u ndikah b'dan il-mod:— "Jiena nħossni ngurjat billi ġejt rappreżentat bħala li minhix grat lejn il-Gvern Laburista, li kien tagħna post tajjeb, u ma obdejt l-ordnijiet tal-Gvern Laburista";

U aktar tard zied jgħid:— "Jiena nħoss li ġejt prezentat ma' shabi bħala bniedem bla karattru . . . . .";

Issa, hu prinċipju, f'materja ta' libell, li meta l-kwerelat jindika l-"innuendo", allura "the plaintiff will — to

use the expression of Lord Mansfield — be 'pinned down' to it at the trial; and if he fails to prove that the words bear the meaning assigned, he cannot discard that meaning and adopt an other not being the primary sense thereof" (ara Gatley, On Libel and Slander, p. 467). Dan ifisser illi, jekk ma jigix pruvat l-"innuendo" ndikat mill-istess kwerebant, allura l-kawża taqa', ammenokkè l-kliem denunzjati, fis-sinifikat tagħhom naturali u ovvju, bla ma jkun hemm bżonn ebda "innuendo" spjegattiv, ikunu libellużi. Jghid l-Odgers, On Libel and Slander, p. 100, a propożitu ta' dan il-pont:— "If the jury rejects the innuendo, the plaintiff may fall back upon the words themselves and urge that, taken in their natural and obvious signification, they are actionable 'per se' without the alleged meaning, and that, therefore, his unproved innuendo may be rejected as surplusage";

Issa, lewwel "innuendo" ndikat mill-kwerebant ma jidherx ammissibbli; għaliex donnu jikkoinvolgi l-propożizzjoni, errata u insostenibbli, li min, fi żmien li l-Gvern ikun f'idejn partit politiku determinat, ikun ottjena, minhabba l-appartenenza jew l-adeżjoni tiegħu lil dak il-partit, impieg governattiv, jibqa' obligat li jobdi lil dak il-partit jekk dan, wara, ma jkunx għadu jreggi l-Gvern, anki a preferenza u a skapitu tal-lealtà tiegħu, bħala mpjegat governattiv, lejn il-Gvern li jkun fit-treġġija;

Iżda t-tieni "innuendo", li del resto jikkorrispondi għas-sinifikat naturali u ovvju tal-paragrafu nkriminat, hu aċċettabbli, li çjoè l-kwerebant gie mpingi bħala bniedem bla karattru. Infatti, kien l-istess artikolista li ddi-partixxa mil-limiti stretti tal-prinċipju inammissibbli tal-ewwel "innuendo", u zied ċirkustanzi li jirrendu ovvju għall-qarrej is-sens tal-paragrafu. Il-kwerebant, infatti, huwa ndikat, oltrekkè b'ismu, bħala ex-segretarju tal-ex-Ministru Johnnie Cole, bħala li gie mlahħaq "Milk Marketing Officer" b'salarju ta' aktar minn £500 fis-sena, u bħala titolari ta' dan il-benefiċċju, bis-saħħa tal-Gvern Mintoffjan. Mbghad ingħad li hu mar għax-xogħol fil-gurnata tal-luttu Mintoffjan. Hu ċar li l-iskrivent ried iqiegħed in kontrapożizzjoni riżaltata żewġ fatturi; wiehed, li l-kwerebant

kien partitarju laburista, u kien gie lawtament benefikat minn dak il-partit, meta kien fil-Gvern, bl-ghoti ta' mpjeg governattiv redditizju; u l-iehor, illi, ċjo non ostante, dan daħal għax-xogħol malgrado l-luttu, deskritt mill-iskrivent bhala luttu "Mintoffjan". Kif ingħad, il-protezzjoni tal-erroneità tal-prinċipju nvolut fl-ewwel "innuendo", li kieku kien ikollu l-kwerelat, giet minnu stess distrutta bil-mod kif inhu miktub il-paragrafu nkriminat, li evidentement jirrileva għad-dannu tal-kwerelant, tajjeb jew hażin, inkonsistenza li ġġib għal nuqqas ta' karattru;

Il-kwerelat, fil-paragrafu denunzjat, ma hux qiegħed affattu jsostni l-prinċipju dedott minnu issa bhala aggravju tal-appell, illi ċjoè ma hux ingurjuż li wieħed jghid, għal impjegat tal-Gvern, li dan, fil-bivju bejn is-simpatiji tiegħu partiġġjani u l-lealtà tiegħu lejn il-Gvern, għażel din tal-aħħar, u ma hux qiegħed ifaħħar lill-kwerelant, li suppost għamel din ix-xelta, imma qiegħed jesponieh għad-disprezz ta' sezzjoni rilevanti tal-publiku, billi jissottolinea, bil-kontrappożizzjoni taċ-ċirkustanzi fuq imsemmija, in-nuqqas ta' karattru da parti tal-kwerelant, fuq l-assunt żbaljat li dan daħal għax-xogħol. Kien, għalhekk, l-istess kwerelat li għażel it-terren li jipprexxindi mill-prinċipju fuq imsemmi, li diversament seta' talvolta jipproteġieh minn impu-tazzjoni ta' libell. Meta wieħed jipproċedi biex jirrispondi għad-domanda solita f'kazijiet ta' libell, ċjoè "How were the words understood by those to whom they were originally published? What meaning did the whole passage convey to an unbiased mind?" (Odgers, loc. cit., p. 93), irrisposta ovvja għandha tkun li l-qarrej ordinarju jkun fehem, minħabba l-mod kif inhu konċepit il-paragrafu, appuntu li l-kwerelant wera nuqqas ta' karattru; u meta wieħed jghid "qarrej" f'dan il-kontest, wieħed jifhem "persons of ordinary intelligence", li ma joqgħodux jissottilizaw, imma jifhmu l-kliem fil-mod ordinarju kif jif-tehmu;

Tant hu hekk, li ċjoè l-kwerelat ma riedx, b'dak il-paragrafu, speċi ta' jfaħħar lill-kwerelant li f'dak il-jum daħal għax-xogħol, li in segwitu, f'numru ieħor tal-ġurnal, bhala ġest ta' "riparazzjoni", il-kwerelat kien ippublika

paragrafu iehor, fejn għarraf lill-garrejja li fil-fatt il-kwerelat ma kienx daħal għax-xogħol, u issa fix-xhieda tiegħu appuntu qiegħed jakkampa din iċ-ċirkustanza bħala element ta' mitigazzjoni; mentri kieku kien sewwa dak li l-kwerelat qiegħed isostni issa a diskariku, dik it-tieni publikazzjoni kienet tkun, jekk mhux ingurjuża, ċertament tnaqqis tal-meritu suppost attribwit lill-kwerelant bil-paragrafu fin-numru ta' qabel, u żgur mhux element ta' ritrattazzjoni jew mitigazzjoni;

Għalhekk, u fis-sens tal-konsiderazzjonijiet premissi;

Tiddeċidi;

Billi tirrespingi l-appell tal-kwerelat u tikkonferma s-sentenza appellata; bl-ispejjeż kontra l-kwerelat. Onorarju tad-difensuri "uti infra"; tnax il-xelin għas-seduta tal-11 ta' April 1959 u għaxar xelini għal dik tal-lum.

---